
आज दार्शनिक सत्य सिद्धान्तों से अनभिज्ञ, मात्र रूप, रस 
आदि पाँच भौतिक विषयों में आसक्त, प्रकृति पूजक नास्तिक व्यक्ति; 
अपूर्ण विज्ञान, कुतर्क व हेत्वाभासों को प्रस्तुत करके परम पावन 
परमेश्वर की सत्ता का निषेध कर रहे हैं और आस्तिकों की धार्मिक 
मान्यताओं का खण्डन करने का भी असफल प्रयास कर रहे हैं । 
सर्वत्र यह मान्यता विस्तृत होती जा रही है कि _ ईश्वर नाम की 
कोई वस्तु नहीं है, वह तो एक कल्पना मात्र है | यदि कोई ईश्वर 
नामक पदार्थ संसार में है भी तो उसकी हमारे जीवन में कोई उपयोगिता 
वा आवश्यकता उ-हीं हैं ।.. 

इतना ही नहीं; कुछ नास्तिकों ने तो दुस्साहस करके ईश्वर 
को सिद्ध करने वालों को लाखों रुपये पुरस्कार रूप में देने तक की 
घोषणाएँ भी कर दी हैं | इन सब का परिणाम यह हुआ कि अधिकांश 
मनुष्यों के विचारों व व्यावहारों में नास्तिकता की जड़ें गहरी और 
गहरी होती जा रही हैं | इस नास्तिकता की आँधी का प्रतिवाद, 
देशके हज़ारों मत, पंथ, सम्प्रदायों के अनुयायी कदापि नहीं कर सकते । 
क्योंकि सत्य सनातन वैदिक शात्तरों के सूक्ष्म सिद्धान्तों से अनभिज्ञ, 
इन सम्प्रदायवादियों ने ईश्वर, धर्म, पूजा, उपासना ब कर्मकाण्ड का 
ऐसा विकृत तथा अवैज्ञानिक स्वरूप अपना रखा है, जो किसी भी 
बुद्धिजीवी के मस्तिष्क में नहीं बैठता । प्रथम तो ये मत, पंथ वाले 
नास्तिकों के साथ वाद-विवाद करते ही नहीं, यदि किसी तरह साहस 
करके खड़े होते हैं तो शीघ्र ही नास्तिकों के प्रबल कुतर्कों व हेत्वाभासों" 
के सामने परास्त हो जाते हैं । क्‍ क्‍ 50332 


9८था९त ०१७५ (.थवा ((श्ा5८4व6' 


लेकिन सौभाग्य से प्रहर्षि गौतम, कपिल, कणाद आदि 
महानुभावों के दार्शनिक ग्रन्थों में वह फ्द्धति विद्यमान है, जिसका 
आश्रय लेकर हम नास्तिकता से सम्बन्धित जो प्रश्न अब तक उठे 
हैं, उठाये जा रहे हैं वा भविष्य में उठेंगे, उन सबका तर्कपूर्ण उत्तर 
दे सकते हैं | उदाहरण के रूप में कुछ संवाद इस लघु पुस्तिका 
में प्रस्तुत किये जा रहे हैं । आशा है जिसासु लोग इन्हें पढ़कर लाभ 

उठायेंगे । 
-- ज्ञानेश्वरार्य : 

नास्तिक व्यक्ति द्वारा प्रयुक्त पञज्च अवयव 

१. प्रतिज्ञा--ईश्वर नहीं है । द 

२. हेतु--दिखाई न देने से | जो-जो वस्तु नहीं दीखती, वह-वह 

नहीं होती । 

३. उदाहरण---जैसे खरगोश का सींग । 

४. उपयन---खरगोश के सींग के समान ही ईश्वर दिखाई नहीं देता । 

५. निगमन---इसलिए दिखाई न देने के कारण ईश्वर नहीं है । 
व्याख्या: नास्तिकों की ओर से आस्तिकों पर आज-कल बंडे बल 
के साथ यह आशक्षेप किया जाता है कि संसार में ईश्वर नाम की 
कोई वस्तु है ही नहीं । यदि होती, तो आँखों से अवश्य दिखाई 
देती, जैसे कि भूमि, जल, अग्नि आदि वस्तुएँ दीखती हैं। आज 
तक एक भी ईश्वर-विश्वासी ने न तो अपनी आँखों से उस काल्पनिक 
ईश्वर को देखा है और न ही किसी अन्य अविश्वासी को दिखा 
सका है | आस्तिक लोग ईश्वर-ईश्वर तो दिन-रात रटते रहते हैं 
किन्तु वास्तव में इस ईश्वर शब्द के पीछे सत्तात्मक वस्तु कोई 
भी नहीं है । जैसे खरगोश का सींग आकाश का फूल वन्ध्या 
का पुत्र" नहीं होता, फिर भी कहा जाता है, वैसे ही ईश्वर है 
नहीं, किन्तु मात्र कहा जाता है | हम विज्ञान वाले तो केवल उन्हीं 
वस्तुओं को मानते हैं जो आँखों से, माइक्रोस्कोप से या टेलिस्कोप 
से दिख्गई देती हैं, अर्थात्‌ हम केवल प्रत्यक्ष प्रमाण को मानते हैं, 
अनुमान और शब्द प्रमाण को नहीं मानते । 
आस्तिक व्यवित द्वारा प्रयुक्त पञजच अवयब : 

१. प्रतिज्ञा--ईश्वर है । 

२. हेतु--शुद्ध अन्तःकरण वाले आत्मा के द्वारा देखा - 

(अनुभव किया) जाने से । 

३. उदाहरण---सुख-दुःख आदि के समान । 
४. उपनय--जैसे आत्मा सुख-दु:ःख आदि का अनुभव मन आदि 
अन्त:करण से करता है, ज्ञानेन्द्रियों से नहीं | वैसे ही आत्मा 
ईश्वर का अनुभव अन्त:करण से करता है, नेत्रादि इद्धियों 
से नहीं | 
५. निगमन---इसलिए शुद्ध अन्त:करण वाले आत्मा के द्वारा ईश्वर 
का प्रत्यक्ष होने से ईश्वर की सत्ता सिद्ध होती है । 
व्याख्या : सर्वप्रथम इस विषय पर विचार करते हैं कि क्या ईश्वर 
ही एक ऐस्ती वस्तु है जो आँखों से दिखाई नहीं देती, या अन्य भी 
इसी प्रकार की कुछ वस्तुएँ हैं जो आँखों से दिखाई नहीं देती | यदि 
कुछ गम्भीरता से विचार किया जाये तो पता चलेगा कि एक नहीं 
अनेक. ऐसी वस्तुएँ संसार में हैं, जो आँखों से दिखाई नहीं देती 
फिर भी लोग उनको मानते हैं और उनसे काम भी लेते हैं । जैसे 
सुख-दुःख, भूख-प्यास, ईर्ष्या-द्वेष, मन-बुद्धि, शब्द, गंन्ध, वायु 
आदि । इनमें से एक भी वस्तु ऐसी नहीं हैं, जो आँखों से दिखाई 
देती हो, फिर भी नास्तिक इन वस्तुओं को स्वीकार करते हैं । फिर 
ईश्वर के साथ ही यह अन्याय क्‍यों ! कि ईश्वर दिखाई नहीं देता, 
इसलिए हम उसे नहीं मानते हैं । 
बुद्धिपूर्वक विचार करने से यह स्पष्ट हो जाता है कि---आँखों 
से किसी वस्तु का दिखाई न देना अन्य बात है, तथा वस्तु का 
सत्तारूप ऐ“ं न होना अन्य बात है। यह कोई नियम नहीं कि जो 
वस्तु आँखों से दिखाई न देवे, वह सत्ता रूप में भी न होती हो । 
खरगोश का सींग, आकाश का फूल, “वन्ध्या का पुत्र 
आदि जो उदाहरण आपने अपने पक्ष की पुष्टि में दिये हैं, वे वस्तुएँ 
तो वास्तव में सत्तात्मक होती ही नहीं हैं, केवल उनकी कल्पना करली 
जाती है| ऐसी वस्तुओं का आँखों से दिखाई न देना तो _ 
हम भी मानते हैं जो भावरूप में होती ही नहीं हैं । 

परन्तु कुछ वस्तुएँ, जो किन्हीं काश्णों से हम आँखों से देख नहीं 
पाते हैं, उनको न मानना उचित नहीं है | जैसे कि पहले उदाहरण 
दिये जा चुके हैं, वायु, सुख-दुःखं, भूख-प्यास, शब्द-गन्ध आदि । 
ये सब आँखों से न दीखते हुए भी रात्ञात्मक हैं | ऐसे ही ईश्वर 
भी आँखों से नहीं दीखता, फिर भी वह एक सत्तात्मक पदार्थ है, 
और उसका प्रत्यक्ष भी होता है । क्‍ 

आपने जो यह कहा कि हम केवल प्रत्यक्ष प्रमाण को ही 
मानते हैं, अनुमान और शब्द प्रमाण को नहीं, वास्तव में ऐसी बात 
नहीं है । आज प्रत्येक भौतिक-वैज्ञानिक और विज्ञान का विद्यार्थी 
प्रत्यक्ष के साथ-साथ अनुमान और शब्द प्रमाण को भी स्वीकार करता 
है । उदाहरण के लिए पृथ्वी की गुरुत्वाकर्षणशक्ति (98शॉ॥074। 
£0086), विद्युत तरज्नें (६७०७० ।४०७७॥०॥० ४४४५९७) , अल्फा, बीटा, गामा 
तथा एक्स किरणों (8॥0।9, 3669, 598॥7798, »(-१99%8) को किसी भी 
वैज्ञानिक ने आज तक अपनी आँखों से नहीं देखा है, फिर भी* सभी 
वैज्ञानिक इनकी सत्ता को स्वीकार करते हैं । न 

इसी प्रकार से किसी भी वैज्ञानिक ने इस पृथ्वी को बनते हुए 
नहीं देखा, फिर भी अनुमान के आधार पर यह मानते हैं कि हमारी 
पृथ्वी लगभग इतने वर्ष पुरानी है । किसी भी वैज्ञानिक ने अपने 
पिता की सातवीं पीढ़ी के व्यक्ति को नहीं देखा तो भी क्‍या कोई 
वैज्ञानिक अपने पिता की सातवीं पीढ़ी की सत्ता से इन्कार कर सकता 
है ? ये सब अनुमान प्रमाण के उदाहरण हैं । 

प्रत्येक विज्ञान का विद्यार्थी न्यूटन, आईन्स्टीन आदि बड़े- बड़े 
वैज्ञानिकों के बनाये हुए गुरुत्वाकर्षण और गति आदि के नियमों को, 
बिना स्वयं परीक्षण किये केवल मात्र पुस्तक से पढ़कर यथावत्‌ स्वीकार 
करता है । इसी प्रकार से जिन-जिन वैज्ञानिकों ने सूर्य के आकार, 
परिधि, तापमान, भार आदि के सम्बन्ध में जो-जो विवरण <») .५औ 
दिये हैं तथा आकाशगंगा (७8/9/७/) के तारों, उनकी परस्पर 

दूरी, गति आदि के विषय में जो बातें लिखी हैं, उनको विज्ञान के 
विद्यार्थी सत्य स्वीकार करते हैं । ऐसे ही इलैक्ट्रान, प्रोटोन और न्यूटॉन 
को सभी विद्यार्थी सूक्ष्मदर्शी यन्त्र से स्वयं नहीं देखते, फिर भी वैज्ञानिकों 
के कथन को सत्य मानते हैं | ये सब शब्द प्रमाण को स्वीकार करने 
के उद्राहरण हैं । द 
. जैसे विज्ञान के क्षेत्र में वस्तुएँ तीनों प्रमाणों से सिद्ध होती 
हैं, और मानी जाती हैं, वैसे ही ईश्वर भी तीनों प्रमाणों से सिद्ध 
होता है, अत: उनको मानना चाहिए । परन्तु ईश्वर का प्रत्यक्ष नेत्रादि 
इन्द्रियों से नहीं होता, बल्कि मनादि अन्त:करण से होता है | ईश्वर 
की सिद्धि तीनों प्रमाणों से होती है, इसे निम्न प्रकार से समझना 
चाहिए-- 
इश्बर की सिद्धि प्रत्यक्ष प्रमाण से: प्रत्यक्ष दो प्रकार का होता 
है, एक बाह्य, दूसरा आन्तरिक । नेत्रादि इन्द्रियों से रूपादि विषय 
वाली वस्तुओं का जो प्रत्यक्ष होता है, वह बाह्य प्रत्यक्ष कहलाता 
है; और मन-बुद्धि आदि अन्त:करण से सुख-दःख, राग-द्वेष, 
भूख-प्यास आदि का जो प्रत्यक्ष होता है, वह आन्तरिक ्रत्यक्ष 
कहलाता है । 

जैसे रूपादि विषय वाली वस्तु को देखने के लिए नेत्रादि इन्द्रियों 
का स्वस्थ-स्वच्छ तथा कार्यकारी होना आवश्यक है, वैसे ही 
आत्मा-परमात्मा को प्रत्यक्ष करने के लिए मन-बुद्धि आदि अन्त:करण 
का भी स्वस्थ तथा पवित्र होना अनिवार्य है | जैसे आँख में धूल 
गिर जाने पर या सूजन हो जाने पर या मोतियाबिन्द हो जाने पर 
वस्तु दिखाई नहीं देती, वैसे ही राग-द्वेषादि के कारण मन आदि 
अन्त:करण के अपवित्र या रजोगुण के कारण चंचल हो जाने पर 
आत्मा-परमात्मा का प्रत्यक्ष नहीं होता | जैसे सुख-दुःखादि विषयों 
का प्रत्यक्ष नेत्रादि बाह्य इन्द्रियों से नहीं होता, केवल रूप- रसादि है 2 4 
विषयों का ही होता है, वैसे ही आत्मा परमात्मा के 


3९थ्आ९6 09 (ध्वा75८टशा!।श' 





प्रन-बुद्धि आदि सूक्ष्म विषयों का प्रत्यक्ष भी नेत्रादि इन्द्रियों से नहीं 
होता, मन आदि अन्त:करण से होता है, यह ईश्वर के प्रत्यक्ष करने 
की पद्धति है । 
ईश्वर की सिद्धि अनुमान प्रमाण से : इसी प्रकार अनुमान प्रमाण 
से भी ईश्वर की सिद्धि होती है । कोई भी वस्तु यथा मकान, रेल 
घड़ी आदि बिना बनाने वाले के नहीं बनती, चाहे हमने मकान, 
रेल, घड़ी आदि के बनाने वाले को अपनी आँखों से न भी देखा 
हो, तो भी उसके बनाने वाले की सत्ता को मानते हैं। ठीक इसी 
प्रकार से वैज्ञानिक लोग इन पृथ्वी, सूर्यादि की उत्पत्ति करोड़ों वर्ष 
पुरानी मानते हैं | इससे भी सिद्ध है कि इनको बनाने वाला भी कोई 
तर कोई अवश्य ही है । क्‍योंकि ये पृथ्वी, सूर्यादि जड़ पदार्थ अपने 
आप बन नहीं सकते, जैसे कि रेल आदि अपने आप नहीं बन सकते । 
और न सूर्यादि को मनुष्य लोग बना सकते हैं, क्‍योंकि मनुष्यों में 
इतना सामर्थ्य और ज्ञान नहीं है । इसलिए जो इन्हें बनाता है, वही 
ईश्वर है । 
ईश्वर की सिद्धि शब्द श्रमाण से : जिन साधकों (क्रषियों) ने 
यम नियमादि योग के आठ अडच्लों का अजुष्ठान करके मन आदि 
अन्त:करण को एकाग्र व पवित्र बनाया, वे कहते हैं कि समाधि 
में आत्मा-परमात्मा का प्रत्यक्ष होता है | किन्तु यह प्रत्यक्ष नेत्रादि 
इन्द्रियों से होने वाले बाह्य प्रत्यक्ष के समान रंग रूप वाला न होकर 
मुख-दुः:खादि के समान आन्तरिक अनुभूति है । ऋषियों का अनुभव 
यह है, जो हमारे लिए शब्द प्रमाण है--- 
सत्येन लभ्यस्तपसा होष आत्मा सम्यग ज्ञानेन ब्रह्मचर्येण नित्यम्‌ 
अन्त: शरीरे ज्योतिर्मयो हि शुभो य॑ पश्यन्ति यतय: क्षीणदोषा: ॥। 
---मुण्डकोपनिषद्‌ ३-१-५ 
अर्थ--यह भगवान्‌ (ईश्वर) सदा सत्य आचरण से 

तप से, यथार्थ ज्ञान से और ब्रह्मचर्य से प्राप्त किया जाता है | वह 
शरीर के भीतर ही प्रकाशमय (ज्ञानस्वरूप) और शुद्ध (पवित्र) स्वरूप 
में विद्यमान है । योगी लोग रागद्वेष आदि दोषों को नष्ट करके समाधि 
में उसे देख (अनुभव कर) लेते हैं । 

जैसे वैज्ञानिकों के विवरण पृथ्वी, सूर्य, आकाश-गंगाओं आदि 
के संबंध में शब्द प्रमाण के रूप में स्वीकार किये जाते हैं, क्योंकि 
उन्होंने उन विषयों को ठीक-ठीक जाना है | इसी प्रकार से क्रषियों 
के भी ईश्वर सम्बन्धी विवरण शब्द प्रमाण के रूप में अवश्य ही 
स्वीकार करने चाहिए, क्‍योंकि उन्होंने भी समाधि के माध्यम से ईश्वर 
को ठीक-ठीक जाना है । 

इसलिए तीनों प्रमाणों से ईश्वर की सत्ता सिद्ध है। नास्तिक 
लोग उपर्युक्त तीनों प्रमाणों पर विशेष ध्यान दें और शुद्ध अन्त:करण 
से आत्मा के द्वारा ईश्वर के आन्तरिक प्रत्यक्ष को स्वीकार करें, यही 
न्याय की बात है | अन्यथा आँख से न दीखने वाली वायु, शब्द, 
गन्ध, सुख-दुःख, मन-बुद्धि, भूख-प्यास, दर्द आदि को और पृथ्वी 
की गुरुत्वाकर्षण गक्ति (98५9॥079। 006), विद्युत तरंगों 
(६[४७०॥०-।४/७७॥०॥० ४/०५७७), अल्फा (/8|0॥9), बीटा (8609), गामा 
(9०7॥79), और एक्स किरणों (१(-3०५$) को भी मानना छोड़ दें । यदि 
इनको मानना नहीं छोड़ते हैं तो ईश्वर की सत्ता को भी स्वीकार 
करें । 

[__ संबाद-२ 
नगास्तिक द्वारा इशबवर की सत्ता का खण्डन--- 
१. प्रतिज्ञा--ईश्वर नहीं है । 
२. हेतु--संसार के अपने आप बन जाने से । 
२. उदाहरण---जैसे जंगल के वृक्ष-वनस्पति आदि । 
४. उपनय---जंगली वृक्षों के समान ही संसार अपने आप बन 
जाता है । 
५. निगमन---इसलिए संसार के अपने आप बन जाने से (इसका 
कर्त्ता) ईश्वर नहीं है । 
व्याख्या: आप आस्तिक लोग ईश्वर के होने में यह अनुमान करते 
हैं कि---संसार एक बनायी हुई चीज है, यह बिना किसी के बनाये 
बन नहीं सकती, इसलिए जो इसका बनाने वाला है, वही ईश्वर 
है | आपकी इस बात में कोई बल नहीं है, क्‍योंकि हम स्पष्ट ही 
देखते हैं कि--- प्रतिवर्ष हजारों लाखों की संख्या में जंगलों में 
वृक्ष-वनस्पति- औषधि- लताएँ- कन्द-मूल-फलादि अपने आप उत्पन्न 
होते हैं, बढ़ते हैं, और नष्ट हो जाते हैं | इनका कोई कर्त्ता दिखाई 
नहीं देता, वैसे ही संसार के पृथ्वी, सूर्य, चन्द्रमा, आदि पदार्थ अपने 
आप बनते हैं, चलते हैं और नष्ट हो जाते हैं | इनको बनाने, चलाने 
के लिए किसी कर्त्ता की आवश्यकता नहीं है। इसलिए आपका 
काल्पनिक ईश्वर असिद्ध है । 
आस्तिक द्वारा ईश्वर की सत्ता का मण्डन : 
१. प्रतिज्ञा--ईश्वर (संसार का कर्त्ता) है। 
२. हेतु--पृथ्वी, सूर्यादि कार्य वस्तुएँ बिना कत्ता के 5 अपने आप 
न बन सकने के कारण । 
३. उदाहरण---घड़ी, टेपरिकॉर्डर, मकान आदि के समान । 4» ०५ 
४. उपनय--जैसे घड़ी, देपरिकॉर्टर, मकान आदि कार्य 

वस्तुएँ बनायी जाती हैं, वैसे ही पृथ्वी, सू .-॥दि कार्य वस्तुएँ 
भी बनायी जाती हैं । 
५. निगमन---इसलिए पृथ्वी, सूर्य आदि कार्य वस्तुओं के अपने 
आप न बन सकने से (इनका कर्त्ता) ईश्वर सिद्ध है । 
व्याख्या : पहले यह विचारने का विषय है कि क्या कोई कार्य 
वस्तु अपने आप ही बन जाती है या किसी कर्त्ता के द्वारा बनाने 
से ही बनती है ? संसार में हम प्रत्यक्ष ही देखते हैं कि---मकान 
आदि कार्य वस्तु के लिए मिस्त्री-मजदूर (निमित्त कारण 5 कर्ता) की 
आवश्यकता पड़ती है | बिना मिस्त्री-मजदूर के मकान कदापि नहीं 
बन सकता । फिर भला पृथ्वी, सूर्य, चन्द्र आदि कार्य वस्तुओं के 
लिए किसी निमित्त कारण 5 कर्त्ता > ईश्वर की आवश्यकता क्‍यों 
नहीं पड़ेगी ? अवश्य ही पड़ेगी । प्रत्येक कार्य के लिए निमित्त कारण 
- कर्त्ता का नियम पाया जाता है । ै 
जैसे पैन, पुस्तक, मेज, कुर्सी, पलंग, पंखा, रेडियो, घड़ी, 
मोटर, रेल, हवाई जहाज आदि वस्तुओं को बनाने वाले कर्त्ता के 
रूप में मनुष्य लोग ही होते हैं | क्‍या ये चीजें बिना बनाने वालों 
के अपने आप बन सकती है ? कदापि नहीं । बिना बनाने वाले 
के कोई वस्त अपने आप नहीं बन सकती इसी नियम को प्राचीन 
भारतीय महान्‌ वैज्ञानिटः गहर्षि कणाद ने भी स्वीकार किया 
है--- 'कारणा5भावात्‌ कार्या3भाव: ॥  -वैशेषिक दर्शन १-२-१ 
. आपने पृथ्वी आदि कार्य वस्तुओं के अपने आप बन जाने 
की पुष्टि में जंगल के वृक्षों आदि का जो उदाहरण दिया है, वह 
ठीक नहीं है | क्योंकि उदाहरण वह. होना चाहिए, जो पक्ष और 
विपक्ष दोनों को समान रूप से स्वीकार हो, जैसा कि न्यायदर्शनकार 
महर्षि गौतम ने अपने ग्रन्थ न्याय दर्शन! (१-१-२५, ) में लिखा हैं--- 
“लौकिक-परीक्षकाणां यसिमिन्नर्थ बुद्धिसाम्यं स डूँशेब्ले:!। 

अर्थ--जिस वस्तु को सामान्य व्यक्ति और विद्वान व्यक्ति दोनों 
एक स्वरूप में स्वीकार करते हों, वह दृष्टान्त या उदाहरण कहलाता 
है । जैसे अग्नि जलाती है' इसे सब मानते हैं, आप भी और हम भी । 

हम जंगल के वृक्षों को अपने-आप उत्पन्न हुआ नहीं मानते । 
उनका भी कोई कर्त्ता है, और वह है सर्वव्यापक, सर्वज्ञ, सर्वशक्तिमान्‌ 
ईश्वर । जैसे हमने अपने पक्ष की पुष्टि में जो मकान आदि के उदाहरण 
दिये हैं, वे आपको भी मान्य हैं, वैसे ही आपको, अपने-आप बनी 
हुई वस्तु का ऐसा उदाहरण देना चाहिए, जो हमें भी मान्य हो । 
हमारी दृष्टि में तों संसार में आपको अपने-आप बनी हुईं वस्तु का 
एक भी उदाहरण नहीं मिलेगा । क्‍योंकि यह सत्य सिद्धान्त है कि 
“अपने-आप कोई वस्तु बन ही नहीं सकती । जब बन ही नहीं 
सकती, तो उदाहण भी नहीं मिलेगा । जब उदाहरण ही नहीं मिलेगा, 
तो आपके पक्ष की सिद्धि कैसे होगी ? क्‍योंकि बिना उदाहरण के 
दो कोई पक्ष सिद्ध हो नहीं सकता । इसलिए उदाहरण के अभाव 
में आपका पक्ष सिद्ध नहीं होता । 

जो आपने सूर्यादि पदार्थों केबिना किसी कर्त्ता के-अपने आप 
बन जाने की बात कही है, इस पर गंभीरता से विचार करें । यह 
तो आप भी मानते हैं कि ये पृथ्वी आदि पदार्थ जड़ हैं और प्रकृति 
के छोटे-छोटे परमाणुओं के परस्पर मिलने से बने हैं । ये सब परमाणु 
भी जड़ हैं, इनमें ज्ञान या चेतना तो है नहीं, फिर ये स्वयं आपस 
में मिलकर प्रथ्वी आदि के रूप में कैसे बन सकते हैं ? इस सम्बन्ध 
में चार पक्ष हो सकते हैं--- 

(१) यदि आप कहो कि इन सब परमाणुओं में परसुपर मिलकर 
पृथ्वी आदि के रूप में बन जाने का स्वभाव है; तो एक बार मिलकर 
ये परमाणु पृथ्वी आदि पदार्थों का रूप धारण तो कर लेंगे, 
परन्तु अलग कभी नहीं होंगे अर्थात्‌ प्रलथ नहीं होगी । 

क्योंकि एक जड़ बे में एक काल में 'दो विरुद्ध धर्म (मिलना और 
अलग-अलग होना) स्वाभाविक नहीं हो सकते । 

(२) यदि कहो कि इन सब परमाणुओं में अलग-अलग रहने 
का स्वभाव है, तो फिर ये परस्पर मिलकर पृथ्वी आदि का रूप 
धारण कर ही नहीं सकेंगे, क्योंकि कोई भी वस्तु अपने स्वभाव से 
विरुद्ध कार्य नहीं कर सकती । ऐसी स्थिति में संसार कैसे बनेगा ? 

(३) यदि कहो कि कुछ परमाणुओं में मिलने का स्वभाव 
है और कुछ में अलग-अलग रहने का, तो ऐसी अवस्था में, यदि 
मिलने वाले परमाणुओं की अधिकता हेगी, तब संसार बन तो जायेगा 
परन्तु नष्ट नहीं होगा | यदि अलग-अलग रहने वाले परमाणुओं की 
अधिकता होगी तो संसार बनेगा ही नहीं, क्योंकि जो परमाणु अधिक 
होंगे, उनकी शक्ति अधिक होगी और वे अपना कार्य सिद्ध कर लेंगे । 

(४) यदि कहो कि मिलने व अलग-अलग रहने वाले दोनों 
प्रकार के परमाणु आधे-आधे होंगे, तो ऐसी अवस्था में भी संसार 
बन नहीं पायेगा । क्योंकि दोनों प्रकार के परमाणुओं में सतत संघर्ष 
ही चलता रहेगा । 

इन चारों में से कोई भी पक्ष संसार के पदार्थों के बनने और 
बिगड़ने की सिद्धि नहीं कर सकता, जो कि संसार में प्रत्यक्षादि प्रमाणों 
से उपलब्ध है । यदि आप कहो कि स्वचालित यन्त्र (#५०॥॥४० 
|/8०/॥॥॥6) के समान प्रकृति के परमाणुओं का अपने आप संसार रूप में 
बनना व.बिगड़ना चलता रहता है, तो आपका यह दृष्टान्त भी ठीक 
नहीं, क्योंकि स्वचालित यन्त्र को भी तो स्वचालित बनाने वाला 
कोई चेतन कर्त्ता होता ही है। अत: बिना कर्त्ता के कोई कार्य 
वस्तु नहीं बनती यह सिद्धान्त अनेक उदाहरणों से, अच्छी प्रकार 
से हमने सिद्ध कर दिया है. 

अब आप महान भौतिक वैज्ञानिक 





नेक महाशय न्यूटन के १४, 

अभिप्रेरणा नियम ((9४ ० ४००) के साथ भी अपनी स्वभाव 
से संसार बन जाने! की बात मिलाकर देख लीजिये | नियम यह 
है कि- 

(8 2009५ ॥ 8 536 0[8698 0 00 ॥0007 ५श| ० ८००7॥06 
॥5 30886 0[65[ 07 0[070॥07 था।।|| 30 8)/007॥9| [0706 9 800॥80.] 


अर्थात्‌--'कोई भी स्थिर पदार्थ तब तक अपनी स्थिर अवस्था 
में ही रहेगा जब तक किसी बाह्यबल से उसे गति न दी जाये, हे और 
कोई भी गतिशील पदार्थ तबतक अपनी गतिशील अवस्था में ही 
रहेगा जबतक किसी बाह्यबल से उसे रोका न जाये । 

अब प्रश्न यह है कि संसार के बनने से पूर्व परमाणु यदि 
स्थिति की अवस्था में थे, तो गति किसने दी ? यदि सीधी गति 
की अवस्था में थे, तो गति में परिवर्तन किसने किया, कि जिसके 
कारण ये परमाणु संयुक्त होकर पृथ्वी आदि पदार्थों के रूप में परिणत 
हो गये | स्थिर वस्तु को गति देना और गतिशील वस्तु की दिशा 
बदलना" ये दोनों कार्य बिना चेतन कर्त्ता के हो ही नहीं सकते । 
महाशय न्यूटन ने अपने नियम में इस कर्त्ता को बाह्य बल < 
(६,/७778। 50/08) के नाम से स्वीकार किया है । 

संसार की घटनाओं का गंभीरता से अध्ययन करने पर पता 
चलता है कि--संसार की विशालता, विविधता, नियमबद्धता, परस्पर 
ऐक्यभाव, सूक्ष्म रचना कौशल, निरन्तर संयोग-वियोग, प्रयोजन की 
द्वे आदि---इन चेतना-रहित (जड़) परमाणुओं का कार्य कदापि 
नहीं हो सकता, इन सब के पीछे किसी सर्वोच्च बुद्धिमान, सर्वव्यापक, 
अत्यन्तशक्तिशाली, चेतन कर्त्ता शक्ति का ही हाथ सुनिश्चित है, उम्री 
को हम “ईश्वर नाम से कहते हैं । 

हम आप स्वभाववादियों (|4७।५४७॥७॥४) इसे पूछते हैं 63 
कि प्रकृति खेत में गेहूँ, चना, चावल तक .बनकर ही €९ 

क्‍यों रुक गयी ! गेहूँ से आंटा, फिर आटे से रोटी तक बन कर 
हमारी थाली में क्‍यों नहीं आयी ! गाय-भैंस के पेट में दूध तक 
ही क्‍यों सीगित रही; दूध से खोया, फिर खोये से बर्फी तक क्‍यों 
नहीं बनी ! कपास तक ही प्रकृति सीमित क्‍यों रही, उसकी रुई, 
फिर सूत, वस्र और वस््र से हमारी कमीज-पतलून (/##-?०॥ 
तक क्‍यों नहीं बनी ! आपके पास इसका क्या समाधान है ? 

हमारे पक्ष के अनुसार इसका समाधान यह है कि कार्य वस्तुओं 
के बनाने वाले कर्त्ता दो हैं--एक ईश्वर और दूसरा जीव (मनुष्यादि 
प्राणी) इनका कार्य-विभाजन इस प्रकार से हैं कि--- प्रकृति के 
परमाणुओं से पाँच भूतों* को बनाना और फिर इन भूतों से वृक्ष, 
वनस्पति आदि को बनाना, यहाँ तक का कार्य ईश्वर का है, इससे 
आगे का कार्य मजुष्यों का है | जैसे कि नदी बनाने का कार्य ईश्वर 
का है, नदी से नहरें निकालने का कार्य मजुष्यों का । मिट्टी बनाने 
का कार्य ईश्वर का है, मिट्टी से ईंट बनाकर मकान बनाने का कार्य 
मनुष्यों का है | पेड़ बनाने का कार्य ईश्वर का है और पेड़ से लकड़ी 
काटकर मेज-कुर्सी, खिड़की-दरवाजे बनाने का कार्य मजुष्यों का है । 
इसी प्रकार से गेहूँ, चना, कपास आदि बनाना ईश्वर का कार्य है, 
परन्तु रोटी, कपड़ा आदि बनाना मनुष्यों का कार्य है | कार्य कोई 
भी हो, हर जगह, हर कार्य में 'कर्त्तान का होना आवश्यक है । 

इसलिए “संसार अपने-आप बन गया, इसका कर्त्ता कोई नहीं 
है!” यह पक्ष किसी भी प्रकार से सिद्ध नहीं होता । तर्क और प्रमाण 
से यही सिद्ध होता है कि प्रत्येक कार्य-वस्तु के पीछे कोई न कोई 
चेतन कर्त्ता अवश्य ही होता है, संसार में कोई भी वस्तु अपने आप 
नहीं बनती । इसी नियम के आधार पर 'संसार का भी कर्त्ता होने 


से ईश्वर है | 








* पथ्वी., जल. अगि, वाय और आकश |... <५2 

 खंबाद-क - हे 
नाप्तिक द्वारा ईश्वर, की सत्ता में कि 

१. प्रतिज्ञा---# शवर नहीं है । 

२. हेतु--संसार बना-बनाया होने से । 

२. उदाहरण---पृथ्वी के समान | 

४. उपनय---जैसे पृथ्वी बनी-बनाई है, इसको बनते हुए किसी 

ने नहीं देखा, वैसा ही यह सम्पूर्ण संसार है । 

५. निगमन---इसलिए संसार बना-बनाया होने से ईश्वर नहीं है । 
व्याख्या : यह दिखाई देने वाला संसार न तो किसी ने बनाया है, 
और न ही यह अपने आप बना है; न तो इसको कोई नष्ट करेगा, 
और न ही कभी यह अपने आप नष्ट होगा । यह अनादिकाल रो 
ऐसे ही बना-बनाया चला आ रहा है और अनन्त काल तक ऐसे 
ही चलता रहेगा | इस संसार के बनाने वाले किसी कर्त्ता को, किसी 
ने कभी नहीं देखा । यदि देखा होता तो मान भी लेते कि हाँ, इसका 
कर्त्ता कोई ईश्वर है | इसलिए कर्त्ता न दिखाई देने से यही बात 
ठीक लगती है कि यह संसार बिना कर्ता के अनादिकाल से ऐसे 
ही बना-बनाया चला आ रहा है और आगे भी अनन्तकाल तक 
चलता रहेगा । द 
आप्तिक द्वारा ईश्वर की सत्ता में किया यया मण्डन : 

१, प्रतिज्ञा--ईश्वर है । 

हेतु--संसार का कर्त्ता होने से । 
बढ़ई के समान । 
उपनय---जैसे बढ़ई मेज़- कुर्सी का कर्त्ता होता है, वैसे ही ईश्वर 
संसार का कर्त्ता है | 
, निगमन---इसलिए संसार का कर्त्ता होने से ईश्वर है । »/ 
व्याख्या: प्रत्येक वस्तु के कर्त्ता का निर्णय केवल प्रत्यक्ष. र 





गया प्रतिषेध : 





४ 
३ 
४४ 


(्‌ 


बहस 

देखकर ही नहीं होता, बल्कि <'नुमानादि प्रभाणों से भी कर्त्ता का 
निर्णय होता है | बाज़ार से हम प्रतिदिन ऐसी अनेक वस्तुएँ लाते 
हैं, जिनको कारखानों, फैक्ट्रियों, आदि में बनाया जाता है। इन 
वस्तुओं को बनाते हुए, कारीगरों को हम नहीं देख पाते हैं, तो क्या 
हम उन सबको बनी-बनाई मान लेते हैं ? जैसे कि पैन, घड़ी, रेडियो, 
टेपरिकॉर्डर, टेलीविज़न, कार आदि । कोई भी बुद्धिमान्‌ इन वस्तुओं 
को बनी-बनाई नहीं मानता है । ऐसी अवस्था में पृथ्वी आदि विशाल 
प्रह-उपग्रहों को बनाते हुए यदि हमने नहीं देखा तो यह कैसे मान 
लिया जाय कि ये बने-बनाये ही हैं । जैसे पैन, घड़ी, रेडियो, 
कार आदि को बनाने वाले कारीगर, कारखानों में इनकों बनाते हैं 
वैसे ही पृथ्वी आदि पदार्थों को भी कोई न कोई अवश्य ही बनाता 
है | जो बनाता है, वही ईश्वर है | 

किसी भी व्यक्ति ने अपने शरीर को बनते हुए नहीं देखा तो 
क्या यह मान लिया जाये कि हम सब का शरीर सदा से बना-बनाया 
है-यह कभी नहीं बना !” ऐसा तो मानते हुए नहीं बनता । क्योंकि 
हम प्रतिदिन ही दूसरों के शरीरों को जन्म लेता हुआ देखते हैं, और 
ऐसा अनुमान करते हैं कि जन्म से ९-१० मास पहले यह शरीर 
नहीं था | इस काल में इस शरीर का निर्माण हुआ है। जबवि 
हमने शरीर को बनते हुए नहीं देखा, फिर भी इसको बना हुआ 
मानते हैं। ठीक इसी प्रकार से पृथ्वी आदि पदार्थों को भी यदि 
बनते हुए न देख पायें, तो इतने मात्र से यह सिद्ध नहीं हो जाता 
कि पृथ्वी आदि संसार के पदार्थ सदा से बने-बनाये हैं । जैसे हमने 
अपने शरीरों को बनते हुए नहीं देखा, फिर भी इन्हें बना हुआ मानते 
हैं, ऐसे ही पृथ्वी आदि पदार्थ भी हमने बनते हुए नहीं देखे, परन्तु 
ये भी बने हैं, ऐसा ही मानना चाहिए । 

पृथ्वी बनी है इसे हम इस प्रकार भी समझ सकते ७” 
हैं। जो भी वस्तु टूट जाती है, वह वस्शसु कभी न ९० 

कभी अवश्य ही बनी थी, यह सिद्धान्त है । जैसे गिलास के किनारे 
पर एक हल्की चोट मारने से गिलास का एक किनाण टूट जाता 
है और यदि गिलास पर बहुत जोर से चोट मारी जाये, तो पूरा 
गिलास चूर-चूर हो जाता है। वैसे ही पृथ्वी के एक भाग पर 
फावड़े-कुदाल से चोट मारने पर इसके टुकड़े अलग हो जाते हैं 
तीव्र विस्फोटकों  (0//०7॥७) आदि साधनों के द्वारा जोर से चोट 
करने पर बड़े-बड़े पहाड़ आदि भी टूट जाते हैं । इसी प्रकार अणु-परमाणु 
बमों आदि से बहुत जोर से चोट मारी जाये, तो पूरी पृथ्वी भी टूट 
सकती है । इससे सिद्ध हुआ कि गिलास जैसे टूटा था---तब जबकि 
वह बना था; इसी प्रकार से पृथ्वी भी यदि टूट जाती है, तो वह 
भी अवश्य ही बनी थी | और इसको बनाने वाला ईश्वर ही है । 
इसी बात को हम पंच-अवयवों के माध्यम से निम्न प्रकार से समझ 
क्षकते हैं । 
१. प्रतिज्ञा--पृथ्वी आदि बड़े-बड़े ग्रह उत्पन्न हुए हैं । 
२. हेतु--तोड़ने पर टूट जाने से, जो वस्तु टूटती है वह बनी अवश्य 
थी। 
३. उदाहरण--गिलास के समान । 
४. उपनय---जैसे गिलास टूटता है, वह बना था; वैसे ही पृथ्वी 
भी टूटती है, वह भी बनी थी । 
५. निगमन--कक्‍्योंकि प्रथ्वी आदि ग्रह तोड़ने से टूट जाते हैं, इसलिए 
वे बने हैं । 
विज्ञान का यह सिद्धान्त है कि संसार का सूक्ष्मतम भाग परमाणु 
ही केवल ऐसा तत्त्व है, जिसको न तो उत्पन्न किआ जा सकता है 
और न ही नष्ट किया जा सकता है--- 8 /॥०४९४/ 0७॥-70॥0 008 
07000080 870 ॥07 ०9॥ 70६ ५९७७॥0५8५. इस सिद्धान्त के आधार पर 
परमाणु से स्थूल संसार के जितने भी पदार्थ हैं, वे छोटे-छोटे #: 
परमाणुओं से मिलकर बने है । और क्योंकि वे मिलकर 

बने हैं, इसीलिए नष्ट भरी ढ्ो जाते हैं | 6। से सिद्ध होता है कि पृथ्वी 
भी छोटे-छोटे परमाणुओं से मिलकर बनी हैं, यह सदा से बनी बनाई 
नहीं है । और जब पृथ्वी बनी है, तो इसका बनाने वाला भी कोई 
न कोई अवश्य है । “कोई वस्तु अपने आप नहीं बनती यह बात 
हम पिछले प्रकरण में < (द्वितीय प्रश्न के उत्तर में) सिद्ध कर चुके 
हैं | इसलिए पृथ्वी आदि संसार के सभी पदार्थों को बनाने वाला 
ईश्वर ही है, भले ही हमने ईश्वर को पृथ्वी आदि पदार्थ बनाते हुए 
न भी देखा हो । क्‍ 

परथ्वी की उम्र के सम्बन्ध में भी विज्ञान का मत देखिये--विज्ञान 
के मतानुसार पृथ्वी की उम्र लगभग ४ अरब ६० करोड़ वर्ष बतायी 
गयी है | यह परिणाम पुरानी चट्टानों में विद्यमान यूरेनियम आदि 
पदार्थों के परीक्षण के पश्चात्‌ निकाला गया है । 

80००0/94॥60 ॥0 ॥#॥शा ७8000 ॥075, 09560 07] ॥6 5009 
040065, ॥6 366 ०ए ॥6 ६ 8 69॥79/60 [0 06 0५4 46७0 
7]॥07 ४९४४७. --॥//4//0/04॥/4., 8 4800५ ८६१0/00008809 (५४७४। 
000६ 4983), 7908-05, 908706 2१0 ॥60070009५ 560०॥07 


अनेक प्रकार के छोटे-बड़े उल्का पिण्ड आकाश में टूटते रहते 
हैं | इन उल्का पिण्डों के खण्ड, जो पृथ्वी पर आकर गिरे हैं, भारतीय 
व विदेशी संग्रहालयों में देखे जा सकते हैं | ये उल्का पिण्ड पृथ्वी 
के समान ही सौर मण्डल के सदस्य हैं, और सूर्य के चारों ओर 
चक्कर लगाते रहते हैं | जब ये उल्का पिण्ड सौर मण्डल के सदस्य 
होते हुए टूट जाते हैं, तो पृथ्वी भी सौर मण्डल का सदस्य होते 
हुए क्‍यों न टूटेगी ? इससे भी यह सिद्ध होता है कि यह संसार 
सदा से बना बनाया नहीं है, बल्कि टूटता है और बनता है। इस 
समस्त संसार का बनाने और बिगाड़ने वाला सर्वशक्तिमान्‌ 
(07॥770[०॥/), सर्वव्यापक 5 (0॥॥707650॥/), सर्वज्ञ ८ #” 
(0॥779$00०॥|) ईश्वर ही है । 

नास्तिक द्वारा ईज्वर की सत्ता का खण्डन: 

१, प्रतिज्ञा--ईश्वर नहीं है । 
. हेतु--संसार में अव्यवस्था होने से । 
, उदाहरण---जैसे राजा के न होने पर नगर में अव्यवस्था हो 

जाती है । 
४. उपनय---बिना राजा के नगर के समान ही संसार में अव्यवस्था 
दिखाई देती है । 
५. निगमन---इसलिए संसार में अव्यवस्था होने के कारण ईश्वर 
की सत्ता नहीं है । 

व्याख्या : इस बात को हम प्रत्यक्ष ही जानते हैं कि राजा के न 
होने पर नगर और समाज में अन्याय, चोरी, जारी, हिंसा, लड़ाई, 
झगडों से अव्यवस्था उत्पन्न हो जाती है | राजा हो, तो नहीं होती । 
विद्यालय में अध्यापक के न होने पर कक्षा में बच्चे शोर मचाते 
हैं, मार-पिटाई करते हैं; कक्षा में अध्यापक के होने पर नहीं करते । 
धार्मिक, विद्वानू, सभ्य माता-पिता के घर में न होने पर लड़के लोग 
परस्पर झगड़ते हैं, सिग्रेट-शराब पीते हैं, जुआ खेलते हैं, 
आचारहीन- स्वच्छन्द बन जाते हैं, किन्तु माता-पिता के होने पर उपर्युक्त 
दुष्ट कर्म नहीं करते । इस प्रकार संसार का स्वामी, राजा, संचालक, 
न्यायाधीश कोई ईश्वर होता तो संसार में हिंसा, चोरी, जारी, अन्यायादि 
के रूप में जो अव्यवस्था फैली हुई है, वह नहीं होती । चूंकि अव्यवस्था 
स्पष्ट ट्जििर्ती है, इससे तो यही सिद्ध होता है कि ईश्वर नाम की 
कोई सह्हा श्रह हैं । 
आस्तिक द्वारा ईश्वर की सत्ता का मण्डन : 

१. प्रतिज्ञा--ईश्वर है । 

२. हेतु--संसार में मनुष्यों द्वारा की गई अव्यवस्था का 


*५४ ५ 

सम्बन्ध ईश्वर से न हाने से । 

२. उदाहरण---राजा के नगर में होत हुए भी प्रजा के द्वारा स्वतन्त्रता 
से आज्ञा भंग करने के समान । 

४. उपनय--बवैसे ही संसार के स्वामी ईश्वर के होते हुए भी मनुष्य 
स्वतन्त्रता से अन्याय आदि पाप करते हैं । 

५. निगमन---इसलिए संसार में मनुष्यों द्वारा स्वतन्त्रता से पापादि 
किये जाने के कारण ईश्वर का निषेध नहीं हो सकता, ईश्वर 
तो अपनी व्यवस्था के कारण सिद्ध ही है | : 

व्याख्या : संसार में जो अव्यवस्था दिखाई देती है, यह मनुष्यों 
द्वारा फैलाई गयी है | इसके आधार पर आपका यह कहना उचित 
नहीं है कि--- ईश्वर की संसार में कोई सत्ता नहीं है, यदि ईश्वर 
होता, तो यह अव्यवस्था नहीं होती | क्योंकि मनुष्य कर्म करने 
में स्वतंत्र हैं। अपने अज्ञान, हठ, दुगग्रह, स्वार्थ आदि दोषों के 
कारण चोरी, जारी, हिंसा, अन्याय आदि बुरे कर्मों को करता है । 
यदि मनुष्य कर्म करने में ईश्वर के आधीन होता, तो संसार में कोई 
भी अव्यवस्था-रूप कर्म नहीं होता । इसलिए संसार में जो अव्यवस्था 
दिखाई देती है, उसका सत्य कारण मनुष्यों की कर्म करने में स्वतंत्रता 
होना ही है, न कि ईश्वर की सत्ता का न होना । 


आपने अपने पक्ष की पुष्टि में रुजा का उदाहरण देकर, अर्थापत्ति 
से यह दर्शाने का प्रयास किया है कि राजा के होने पर, नगर में 
चोरी, जारी, हिंसा से अव्यवस्था नहीं होती' ऐसी बात नहीं है । 
न्यायकारी बलवान, धार्मिक, विद्वान्‌, आदर्श राजा के तथा उसके 
बनाये संविधान एवं दण्ड- व्यवस्था होते हुए भी, राज्य में लोग स्वतंत्रता 
से चोरी, जारी, हिंसा आदि कार्यो को कर लेते हैं | यद्यपि उनको 
यह ज्ञात होता है कि यह कार्य अनुचित है, संविधान विरुद्ध ७ 
है तथा प्रतिफल में दण्ड भी मिलेगा । ऐसा प्रत्यक्ष देखते २२) 





3८९थ्ञ९6 09 ( ध्रा75टशा!।श' 


ए भी हम यह नहीं कहते हैं कि नगर का राजा नहीं हैं । 


इसी प्रकार से अध्यापक-विद्यार्थी तथा माता-पिता व लड़कों 
के विषय में दिये दृष्टान्त को भी सगझना चाहिए | शभ्य, विद्वान, 
धार्मिक, गुरुजन तथा माता-पिता के, कक्षा तथा घरमें न रहने पर 
डी विद्यार्थी वा बच्चे अव्यवस्था नहीं उत्पन्न करते हैं, बल्कि गुरुजन 
तथा माता-पिता के होते हुए भी अव्यवस्था करते हैं | उच्छृखल, 
अनुशासनहीन, दुष्ट विद्यार्थी व बच्चे तो, गुरुजन तथा माता-पिता 
के द्वारा समझाने, भय दिखाने तथा दण्ड देने पर भी, परस्पर झगड़ते 
हैं, तोड़-फोड़ करते हैं, सिग्रेट-शराब पीते हैं, जुआ खेलते हैं, व 
आचारहीनता सम्बन्धी कार्यों को करते हैं | तब क्‍या कक्षा में अध्यापक 
या घर में माता-पिता की सत्ता का निषेध किया जा सकता है ? 
ऐसा तो मानते हुए नहीं बनता । 


वास्तव में सिद्धान्त यही है कि प्रत्येक मनुष्य कर्म करने में 
स्वतंत्र हैं | कर्म करते हुए को राजा, गुरु, माता-पिता आदि पकड़ 
नहीं सकते । हाँ, दुष्ट कर्म कर लेने पर दण्ड देते हैं अथवा अच्छा 
कर्म करने के पश्चात्‌ पुरस्कार भी देते हैं। ऐसी ही स्थिति संसार 
में ईश्वर के विषय में जाननी चाहिए । 

इस संसार का शजा, स्वामी-परमपिता ईश्वर है । ऐसे सर्वजक्ञ, 
सर्वशक्तिमान्‌, सर्वव्याणक, न्‍्यायकारी पिता के होते हुए भी मनुष्य 
रूप पुत्र लोग अपनी स्वतंत्रता से हिंसा, चोरी, जारी, अन्याय आदि 
कर्मों को करते हैं | यद्यपि वेद के माध्यम से ईश्वर ने विहित-निषिद्ध 
(कर्त्तव्य-अकर्त्तव्य) कर्मों का निर्देश इस सृष्टि के आदि में किया 
था, जो अब तंक हमारे पास विद्यमान है । मनुष्यों के हृदयों में 
बैठा हुआ ईश्वर भय, शंका, लज्जा उत्पन्न करके पाप कर्मों को 
न करने की प्रेरणा देता है| कुत्ता, बिल्ली, गधा, बैल, 
सूअर आदि दुःखमय योनियों में पापों का फल जीवों को 

भोगते हुए भी दर्शाता है | फिर भी मनुष्य इन सब बातों के होते 
हुए भी अपनी स्वतंत्रता से अन्यायादि दुष्ट कार्य कर लेता है । ईश्वर 
ने मनुष्यों को कर्म करने में स्वतंत्र छोड़ा हुआ है | कर्म करते समय 
उसका हाथ नहीं पकड़ता । हाँ, कर्म कर लेने पर न्याय-अनुसार 
फल अवश्य देता है । 

ईश्वर की सत्ता तो सिद्ध ही है, क्‍योंकि उसके कार्यो में सर्वत्र 
व्यवस्था ही पायी जाती है । ईश्वर के कार्य है---संसार को बनाना, 
चलाना, समय आने पर इसे नष्ट कर देना और सब जीवों के कर्मों 
का ठीक-ठीक फल देना । ईश्वर सूर्य, चन्द्र आदि को बनाता है । 
क्या इन्हें ईश्वर से अतिरिक्त कोई और बना सकता हैं ? ईश्वर इन 
सूर्य, चन्द्र आदिभको बनाकर चलाता भी है । यें सूर्यादि पदार्थ क्‍या 
एक मिनट के लिए भी चलते-चलते रुके हैं ? ईश्वर का कार्य है 
बीजों को बनाना, बीजों से वनस्पतिओं को बनाना । आम से आम 
होता है, केले से केला, गेहूँ से गेहूँ और चने से चना | ऐसे ही 
ईश्वर मजुष्यादि प्राणियों के शरीरों को बनाता है | मनुष्य से मनुष्य 
और पशु से पशु का शरीर बनता है | क्‍या कभी इन कार्यों में फेर-बदल 
या अव्यवस्था होती है ? इसी प्रकार से संसार को नष्ट करना भी 
ईश्वर का ही कार्य है । एक समय आयेगा, जब सूर्य की गर्मी समाप्त 
हो जावेगी, पृथ्वी में उत्पादन शक्ति नहीं रहेगी, तब संसार मनुष्यादि 
प्राणियों के लिए उपयोगी नहीं रहेगा । उस अवस्था में ईश्वर इसे 
नष्ट कर देगा | जीवों को, अपने शुभ-अशुभ कर्मों के अनुरूप ही 
मिली मनुष्य, पशु, पक्षी, कीट / पेतज्ञ आदि विभिन्न योनियाँ ईश्वर 
के न्याय को सिद्ध कर रही हैं| अत: ईश्वर के कार्यों में सर्वत्र 
व्यवस्था ही दीखती है । 


ईश्वर का कार्य-क्षेत्र अलग है और जीवों का कार्यक्षेत्र... 
अलग । “ईश्वर के कार्यों को जीव नहीं कर सकता और < 

जीवों के कार्यों को ईश्वर नहीं करता' इस सिद्धान्त की चर्चा हम 
द्वितीय प्रश्न के उत्तर में कर चुके हैं | इसलिए जैसे राज़ा द्वारा संविधान 
बतला देने पर भी नागरिक लोग अपनी स्वतन्त्रता से अनुचित कार्य 
कर लेते हैं, इससे राजा की सत्ता का निषेध नहीं होता । ऐसे ही 
ईश्वर द्वारा भी 'वेद' रूपी संविधान बतला दिये जाने पर तथा मन 
में भय, शंका, लज्जा को उत्पन्न करने पर भी मनुष्य लोग अपनी 
स्वतंत्रता से संसार में चोरी, जारी, छल, कपट, अन्याय आदि करके 
अव्यवस्था फैलाएँ, तो इसे ईश्वर की सत्ता का निषेध नहीं किया 
जा सकता । 

नास्तिक द्वारा ईश्वर की सत्ता का खण्डन : 

१. प्रतिज्ञा--ईश्वर नहीं है । 

२. हेतु--प्रार्थना करने वाले व्यक्ति का दुःख दूर न होने से । 

३. उदाहरण---छोटे अनाथ बालक के समान, 

४. उपनय---वैसी ही, ईश्वर से प्रार्थना करने वाले की स्थिति है । 

५. निगमन---इसलिए प्रार्थना करने वाले व्यक्ति का दु:ख दूर न 

होने से, ईश्वर की सत्ता नहीं है । 

आस्तिक लोग बड़े सबेरे अंधेरे में ही उठकर बड़ी भावना 
से अपने इष्ट-देव के समक्ष भजन-गीत, माला-कथा, पूजा-पाठ, 
भेंट-प्रसाद, ध्यान-जप आदि धार्मिक क्रियाकाण्ड करते हुए लम्बी 
लम्बी प्रार्थनाएँ करते हैं कि हे प्रभो ! हमें धन-धान्य से परिपूर्ण 
करो, हमें नीरोग और स्वस्थ बनाओ, पुत्र-पौत्र प्रदान करो, धंधा-नौकरी 
दिलाओ, परीक्षा में पास करो, मुकदमा जिताओ आदि आदि । जैसे 
एक अनाथ बच्चा, भूख-प्यास, सर्दी-गर्मी लगने पर अपने माता-पिता 
को पुकारता है। किन्तु उसकी कोई नहीं सुनता, ऐसी ही स्थिति 
इन ईश्वर-भक्त आस्तिकों की होती है । ये आस्तिक प्रतिदिन घपण्टों 
अपने व्यक्तिगत और पारिवारिक कष्टों, अभावों, चिन्ताओं, दु:खों 
का वर्णन बड़े कातर स्वर में कल्पित ईश्वर के समक्ष करते हैं, गिड़गिड़ाते 
हैं, गेते हैं, किन्तु उनका कोई भी दुःख दूर नहीं होता । यदि वास्तव 
में ईश्वर होता तो निश्चित ही इन सभी ईश्वर भक्तों के कष्ठ- दुःख 
दूर हो जाते; किन्तु नहीं होते, इससे यही सिद्ध होता है कि ईश्वर 
की सत्ता नहीं है । 


आस्तिक द्वारा इ॒श्विर कभी सत्ता का मण्डन : 

१. प्रतिज्ञा--ईश्वर है, 

२. हेतु--पुरुषार्थ सहित, विधिवत्‌ सच्ची प्रार्थना करने पर दुःख 

दूर होने से, 

३. उदाहरण--भार ढ़ोने वाले (कुली) के समान, 

४. उपनय---वैसे ही पुरुषार्थी, सच्चे प्रार्थी के दुःख दूर होते हैं, 

५. निगमन---इसलिए पुरुषार्थ-सहित, संच्ची प्रार्थना करने पर दुःख 

दूर होने से ईश्वर की सत्ता है । 

“आस्तिक लोग ईश्वर से प्रार्थना करते हैं, किन्तु उनके कष्ट 
दूर नहीं होते, यदि ईश्वर होता तो अवश्य ही प्रत्येक भक्त की प्रार्थना 
सफल होती” इतने मात्र से आपने मान लिया कि ईश्वर की सत्ता 
नहीं है, ऐसा आपका मानना उचित नहीं है । 

सर्व-प्रथण ठो यह जानने की बात है कि प्रार्थना किसे 
कहते हैं, तथा प्रार्था कब करनी चाहिए ।जो व्यक्ति प्रार्थना की 
परिभाषा व लक्षण को नहीं जानते, वे ही ऐसी शंकाएं किया करते 
हैं | ऋषिने 'प्रार्थना' का स्वरूप निम्न प्रकार से दर्शाया है--- अपने 
पूर्ण पुरुषार्थ के उपरान्त, उत्तम-कर्मों की सिद्धि के लिए परमेश्वर 
वा किसी सामर्थ्य वाले मनुष्य का सहाय लेने को प्रार्थना कहते 
हैं” आरयोद्दिश्यरत्ममाला संख्या- २४, लेखक स्वामी दयानन्द सरस्वती । 


जैसे कोई कुली या भार ढ़ोने वाला मजदूर स्वयं कुछ भी 
परिश्रम न करता ठुआ, हाथ पर हाथ धरे खड़ा रहे और अन्यों से 
यह कहे कि यह भार मेरे सिर पर रखवा दो तो कोई भी उसकी 
सहायता करने को उद्यत नहीं होगा । जैसे एक विद्यार्थी अपने अध्यापक 
द्वारा पढ़ाये गये पाठ को न तो ध्यानपूर्वक सुनता है, न लिखता 
है, न स्मरण कटता है और न ही अध्यापक की अन्य २७) 

अच्छी-अच्छी बातों का पालन करता है, किन्तु जब परीक्षा का 
काल निकट आता है, तो गुरुजी, गुरुजी, की रट लगा कर अपने 
अध्यापक से कहता है कि मुझे उत्तीर्ण कर दो । ऐसी स्थिति में 
कौन बुद्धिमान्‌, न्यायप्रिय अध्यापक उस विद्यार्थी को, जिसने, परीक्षा 
के लिए कोई पुरुषार्थ नहीं किया, अंक देकर उर्त्तीण कर देगा ? 
कोई भी नहीं । 

ठीक ऐसे ही ईश्वर, प्रार्थना करने वाले व्यक्ति की सहायता 
करने से पूर्व कुछ बातों की अपेक्षा रखता है । ईश्वर ने धन, बल, 
त्वास्थ्य, दीर्धायु, पुत्र आदि की प्राप्ति के लिए तथा अन्य कामनाओं 
की सफलता हेतु वेद में विधि का निर्देश किया है । जो व्यक्ति उन 
विधिनिर्देशों को ठीक प्रकार से जाने बिना और उनका व्यवहार काल 
में आचरण किये बिना ही प्रार्थना करते हैं, उनकी स्थिति पूर्वोक्त 
कुली या विद्यार्थी की तरह ही होती है । विधिरहित- पुरुषार्थहीन प्रार्थना 
को सुनकर अध्यापक-रूपी ईश्वर प्रार्थी की कामनाओं को पूरा नहीं 
करता, क्योंकि ईश्वर तो महाबुद्धिमान्‌ तथा परमन्यायप्रिय है । 

शुद्ध ज्ञान और शुद्ध कर्म के बिना की गयी प्रार्थना एकांगी 
है । वेदादि सत्यशास्त्रों को यथार्थरूप से पढ़कर समझे बिना तथा 
तदनुसार॑ आचरण किये बिना कितनी ही प्रार्थना की जाय, वह प्रार्थना, 
प्रार्थना की कोटि में नहीं आती । 

जो ईश्वरभक्त प्रार्थना! को केवल मन्दिर में जाने, मूर्ति का 
दर्शन करने, उसके समक्ष सिर झुकाने, तिलक लगाने, चरणामृत 
पीने, पत्र-पुष्पादि चढ़ाने, कुछ खाद्य पदार्थों को भेट करने, कोई 
नाम स्मरण करने, माला फेरने, दो भजन गा-लेगे, किसी तीर्थ पर 
जाकर स्नान करने, कुछ, दान-पुण्य करने तक ही सीमिः /2) 
रखते हैं, उनकी भी प्रार्थना सफल नहीं होती । ऐसे प्रार्थी, < ३२८ 

प्रार्था। के साथ सुकर्मों का सम्बन्ध नहीं जोड़ते, व्यवहार काल में 
ईश्वर--- जैसा पुरुषार्थ, प्रार्थना करने वालों से चाहता है, वैसा व्यवहार 
वे नहीं करते हैं | यह प्रार्था की असफलता में कारण बनता है । 
आश्चर्य तो इस बात पर होठा हैं कि जिन हिंसा, झूठ, चोरी, व्यभिचार, 
मद्यपान, असंयम आलस्य, प्रमाद, आदि बुरे कर्मों से अशान्ति, रोग, 
भय, शोक, अज्ञान, मृत्यु, अपयश आदि दु:खों की प्रारि होती है, 
उन्हीं बुरे कर्मों को करता हुआ प्रार्थी' मुख, शान्ति, निर्भयता, स्थास्थ्य, 
दीर्घ आयु, बल, पराक्रम, ज्ञान, यश आदि सुखों को ईश्वर से चाहता 
है, यह कैसे संभव है ? कदापि नहीं । 


पूर्ण पुरुषार्थ के पश्चात्‌ की गयी प्रार्थना यदि सफल गहीं होती, 
तो शास्त्रीय सिद्धान्त के अनुसार तीन कारण .हो सकते हैं । वे हैं 
कर्म, कर्त्ता और साधन । देखें न्‍्याय-दर्शन २-१-५८वाँ सूत्र (न 
क्रर्मकर्त्तताधनवैगुण्यात्‌ ।।) जब ये तीनों (5 कर्म, कर्त्ता और साधन) 
अपने गुणों से युक्त होते हैं, तो प्रार्था अवश्य सफल होती है, इसके 
विपरीत इन तीनों में से किसी भी एक कारण में न्यूनता रहती है 
तो प्रार्थना किंतनी ही क्‍यों न की जाये, प्रार्थी की प्रार्था सफल 
नहीं होती । 
उदाहरण के लिए एक रोगी व्यक्ति, अपने रोग से विमुक्त होने 
के लिए किसी कुशल वैद्य के पास जाता है और वैद्य से कहते 
है कि मुझे स्वस्थ बनाइये । इस पर वैद्य उसके रोग का परीक्षण 
करके रोगी को निर्देश करता है कि अमुक औषधि, इस विधि से, 
दिन में इतनी बार इतनी मात्रा में खाओ तथा पथ्यापथ्य को भी 
बताता है कि यह वस्तु खानी है और यह वस्तु नहीं खानी है, इसके 
साथ ही रोगी को दिनचर्या, व्यवहार आदि के विषय # 

में भी निर्देश करता है । 

इतना निर्देश करने पर भी यदि रोगी, जो औषधि, जब जब 
जितनी मात्रा में, जितनी बार लेनी होती है, तथा जिस विधि से 
लेनी होती है, वैसा नहीं करता तो कर्म का दोष होता है | औषधि 
विषयक कार्यों को ठीक प्रकार से सम्पन्न करे, किन्तु रोगी-क्रोध, 
आलस्य, प्रमाद, चिन्ता, भय, निराशादि से युक्त रहता है, तो यह 
कर्ता का दोष है । रोगी स्वयं कितना ही निपुण क्‍यों न हो, औषधि 
नकली है, घटिया है, थोड़ी है, तो यह साधन का दोष है । 


ठीक इसी तरह, किसी प्रार्थना करने वाले ईश्वरभक्त आस्तिक 
व्यक्ति की प्रार्था सफल नहीं होती और उसके दु:ख दूर नहीं होते 
तो यह नहीं मान लेना चाहिए कि ईश्वर की सत्ता नहीं है । किन्तु 
ऐसी स्थिति में यह अनुमान लगाना चाहिए कि उसके पुरुषार्थ में 
कुछ कमी है अर्थात्‌ कर्म, कर्त्ता, साधनों में कहीं न कहीं न्यूनता 
या दोष है । उन न्यूनताओं व दोषों को जानकर उनको दूर करना 
चाहिए | ऐसा करने पर प्रार्थी की प्रार्था अवश्य सफल होगी । 
इसलिए उपर्युक्त विवरण से यह सिद्ध होता है कि ईश्वर की सत्ता 
है और वह दुःखों को दूर भी करता है, किन्तु सभी प्रार्थना करने 
वाले भक्तों के दुःखों को दूर नहीं करता केवल उन्हीं भक्तों के दुःखों 
हा करता है जो पुरुषार्थ सहित सच्ची विधि से ईश्वर की प्रार्थना 
करते हैं । 





प्र 

